

།ན། །༡། །དམ་ཚིག་ནམ་བཤད་ཟབ་དོན་སྒྲིང་པོ་བསྐྱུས་པ་ཞེས་བྱ་བ་བཞུགས་སོ། །ཚི་སྐྱེ། དམ་
 ཚིག་ནམ་བཤད་ཟབ་དོན་སྒྲིང་པོ་བསྐྱུས་པ་ཞེས་བྱ་བ་སྒྲ་མ་དམ་པའི་ཞབས་ལ་གྲུས་པས་བྱལ་འཆའ་ཞིང་
 སྐབས་སུ་མཆིའོ། །བྱིན་གྱིས་བརྒྱབ་ཏུ་གསོལ། །འདིར་སྐྱགས་སྒྲོམ་གྱི་ནམ་པར་གཞག་པ་ལ། མ་ཐོབ་པ་
 ཐོབ་པར་བྱེད་པའི་ཚོ་ག་དང་། ཐོབ་པ་མི་ཉམས་པར་སྤང་བའི་ཚུལ་གཉིས། དང་པོ་ནི་དབང་བསྐྱར་གྱི་ཚོ་ག་
 སྒྲེ། དེ་ཡང་རྒྱད་སྡེ་བཞི་ལ་དབང་བསྐྱར་གྱི་ཚོ་གའི་བབས་མི་འདྲ་བ་བཞི་ཡོད་དོ། །གཉིས་པ་ནི་དེ་ལྟར་ཡོད་
 པའི་རྒྱ་མཚན་གྱིས་དམ་ཚིག་དང་སྒྲོམ་པ་སྤང་ཚུལ་མི་འདྲ་བ་བཞི་ཡོད་པ་ལས། །འདིར་སྒྲ་མེད་གྱི་དབང་དུ་
 བྱས་ནས་འཆད་ན། །གཞུང་འདི་ཙམ་པ་པོའི་སྒྲོབ་དཔོན་ངོས་གཟུང་བ། རྒྱད་གཞུང་གང་ལ་བརྟེན་པ། ཙམ་
 པའི་དགོས་པ། དགོས་ལྡན་གྱི་བསྟན་བཅོས་དོན་དུ་ཞིག་གི་སྒྲོ་ནས་འཆད་པ་དང་བཞིའོ། །དང་པོ་ནི། རང་
 རང་གི་སྒྲ་མ་གོང་མ་བྱུབ་པ་ཐོབ་པ་ནམས་ཀྱིས་སྤང་བར་བཞེད་ཀྱང་། མན་ངག་བརྒྱད་པ་འདིར་ནི་ནལ་
 འཁྱོར་དབང་བྱལ་བེམ་པས་སྤང་བར་བཞེད་དོ། །ཁ་ཅིག་མགོན་པོ་སྐྱ་སྐྱབ་ཀྱིས་སྤང་བར་བཞེད་པ་དང་། ཁ་
 ཅིག་སྒྲོབ་དཔོན་ལྷ་མི་ལྷས་སྤང་བར་བཞེད་པ་དང་ཡང་མི་འགལ་ཏེ། བཀའ་ལས་སྤང་བའི་བསྟན་བཅོས་
 ཡིན་པའི་བྱིར། །གཉིས་པ་ནི་གཞུང་འདིའི་ཚིག་རིགས་རི་ལྟ་བ་བཞིན་གསང་བ་འདུས་པའི་རྒྱད་འབྱུང་པར་
 བཞུགས་ཤིང་། དོན་འདྲ་ཡང་ཚིག་མི་འདྲ་བ་ཙམ་ནི་དུས་ཀྱི་འཁོར་ལོའི་རྒྱད་དམ་པ་དང་པོའི་ལེ་ཏུ་གསུམ་
 པ་དང་། རྗེ་རྩ་གྲུང་གི་ལེ་ཏུ་བཙུ་པ་དང་། །གཤམ་རྗེ་གཤམ་དགའ་གི་ལེ་ཏུ་བདུན་པར་བཞུགས་
 སོ། །གསུམ་པ་ནི། འོ་ན་དེ་རྒྱད་དུ་བཞུགས་བཞིན་དུ་ལོགས་སུ་ཙམ་པ་ལ་དགོས་པ་ཅི་ཡོད་ཅེ་ན། དེ་ལ་
 དགོས་པ་ཡོད་དེ། རྒྱད་རྒྱས་པར་བཞུགས་པ་གདུལ་བྱ་ལས་དང་པོ་པ་ནམས་ཀྱིས་མི་རྟེན་ལ། དམ་པ་དང་
 པོའི་རྒྱད་དུ་ཅུང་ཟད་བསྐྱུས་པའི་ཚུལ་གྱིས་བཞུགས་པ་དང་། རྗེ་རྩ་གྲུང་དུ་མི་གསལ་བའི་ཚུལ་གྱིས་
 བཞུགས་པ་དང་། དགའ་གི་རྒྱད་དུ་གོ་རིམ་འབྱུགས་པའི་ཚུལ་གྱིས་བཞུགས་པས་ན། །གསལ་ལ་མ་
 འབྱུགས་པ་བདེ་སྐྱབ་ཏུ་རྟོགས་པའི་ཆེད་དུ་ཙམ་པ་ཡིན་ནོ། །བཞི་པ་ལ་རྩ་བའི་ལྷང་བ་དང་། ཡན་ལག་གི་
 ལྷང་བ་གཉིས་ལས། དང་པོ་ལ་སྤྲད་གྱི་དོན་དང་། །གཞུང་གི་དོན་གཉིས། དང་པོ་ལ་མཆོད་པར་བརྗོད་པ་དང་།

ཚུམ་པར་དམ་བཅའ་བ་གཉིས་ལས། དང་པོ་ནི། གུན་ནས་བྱང་བས་སྒྲ་མ་ཡི། །ཞབས་ཀྱི་པར་ལ་བཟུང་
 དེ། །ཞེས་པས་བསྟན་ཏོ། །གཉིས་པ་ནི། ཅ་བའི་ལྷང་བ་བཅུ་བཞི་ནི། །རྒྱུད་ལས་གསུངས་པ་བཤད་པར་
 གྲ། །ཞེས་པས་བསྟན་ཏོ། །གཉིས་པ་གཞུང་གི་དོན་ལ། ལྷང་བ་སོ་སོའི་ངོ་བོ། བསྐྱུང་བའི་པན་ཡོན། མ་
 བསྐྱུང་བའི་ཉེས་དམིགས། མི་འབྱུང་བའི་ཕྱིར་སྐྱེད་བའི་ཐབས། བྱུང་ན་ཕྱིར་བཅོས་པའི་ཐབས་དང་
 ལྷའོ། །དང་པོ་ལ་ཅ་བའི་ལྷང་བ་བཅུ་བཞི་ཡོད་པ་ལས། དང་པོ་ནི། གང་ཕྱིར་དོན་མེད་པ་ཡི། །དངོས་གྲུབ་
 སྟོབ་དཔོན་རྗེས་འབྲངས་གསུངས། །དེ་བས་དེ་ལ་བརྟེན་པ་ནི། །ཅ་བའི་ལྷང་བ་དང་པོར་བཤད། །ཅེས་པས་
 བསྟན་ཏོ། །འདི་ལས་ལྷང་བའི་ངོ་བོ་ཉིད་ཀྱི་རྣམ་པར་གཞག་པ། ཡན་ལག་དུས་ལྷང་བར་འགྱུར་བ། ལྷང་
 བར་འགྱུར་བའི་རྒྱ་མཚན། མི་འབྱུང་བའི་ཕྱིར་བསྐྱེད་པ། བྱུང་ན་ཕྱིར་བཅོས་པའི་ཐབས། རྣམ་སྟོན་ཏོགས་
 པའི་ཕྱིར་དུ་ཆུང་འབྲིང་ཆེ་གསུམ་ཀྱི་རྣམ་པར་གཞག་པ་དང་དྲུག་གོ། །དང་པོ་ནི། རྗེ་སྟོབ་དཔོན་ལ་བརྟེན་
 པའོ། །འོ་ན་རྗེ་སྟོབ་དཔོན་རྗེ་ལྟ་བུ། དེ་ལ་བརྟེན་པའི་ཚུལ་དེ་རྗེ་ལྟ་བུ་ཞེས། དང་པོ་ནི་རྒྱུད་རྒྱས་པའི་ལྷང་
 གྲུབ་ཆེན་དཔལ་འཛིན་གྱིས་དབང་ནག་གི་དཀའ་འབྱེལ་དུ་བྱངས་པ་ལས། དམ་ཆོག་སྟོག་པ་སྦྱིན་པ་
 དང་། །འཆད་བྱེད་མན་ངག་སྟོན་པ་དང་། །དབང་བསྐྱུར་བ་དང་ལས་བྱེད་པ། །དེ་དག་སྟོབ་དཔོན་ཞེས་
 གྲའོ། །ཞེས་གསུངས་པ་ལྟར་སྒྲ་མེད་ཀྱི་བསྐྱེད་བྱ་སྦྱིན་པ་དང་། རྗེ་སྟོབ་པའི་སྒྲུགས་ཀྱི་བསྐྱེད་བྱ་
 པ། རྗེ་སྟོབ་པའི་གཞུང་འཆད་པ། དེས་གཉིས་ཀྱི་མན་ངག་སྟོན་པ། དབང་བསྐྱུར་བ་དང་། རབ་གནས་ཀྱི་
 ལས་བྱེད་པའི་རྗེ་སྟོབ་དཔོན་དང་དབང་བསྐྱུར་ཀྱི་ལས་བྱེད་པའི་རྗེ་སྟོབ་དཔོན་ཡང་འདིའི་ཁོངས་སུ་
 འདུས་པ་ཡིན་ནོ། །གཉིས་པ་ནི་རང་རང་གི་རིགས་དང་ཚུལ་ཁྲིམས་དང་ཐོས་པ་ལ་སོགས་པའི་སྟོན་པ་རྗེ་
 སྟོབ་དཔོན་ལས་མཆོག་ཏུ་འཛིན་པའི་སེམས་ཀྱིས་བརྟེན་ན་ཅ་བའི་ལྷང་བར་འགྱུར་རོ། །གཉིས་པ་ཡན་
 ལག་དུས་ལྷང་བར་འགྱུར་བ་ལ། ཉེན་གྱི་ཡན་ལག་ ཡུལ་གྱི། རོ་བོ་ཉིད་ཀྱི། བསམ་པའི། དུས་སྐབས་ཀྱི་ཡན་
 ལག་དང་ལྷའོ། །དང་པོ་ནི་དབང་བསྐྱུར་བ་ཐོབ་ཅིང་དམ་ཆོག་དང་སྟོམ་པ་ལྡན་པ་བསམ་པ་རང་བཞིན་དུ་
 གནས་པའོ། །གཉིས་པ་ནི་སྒར་བཤད་པའི་རྗེ་སྟོབ་དཔོན་དྲུག་པོ་དེའོ། །གསུམ་པ་ནི་ལུས་ངག་གང་རུང་

གི་གྲོགས་ཡོད་ཀྱང་རུང་མེད་ཀྱང་རུང་གཙོ་བོར་ཡིད་གྱིས་བརྟན་པའོ། །བཞི་པ་ནི་དོ་རྩེ་སློབ་དཔོན་ལ་
 བརྟན་པ་ལ་རྩ་བའི་ལྷུང་བ་འབྱུང་བར་མི་ཤེས་པར་བརྟན་པའམ། ཤེས་ཀྱང་མ་གྲུས་སམ། གྲུས་ཀྱང་བརྟན་
 ཤེས་བཞིན་གྱིས་མ་བསྐྱུངས་ཏེ་བག་མེད་པས་སམ། བག་ཡོད་ཀྱང་ཉོན་མོངས་མང་བའི་སློབས་གྱིས་རང་
 དབང་མེད་པར་བརྟན་པའོ། །ལྷ་པ་ནི་དོ་རྩེ་སློབ་དཔོན་རང་ཉིད་གྱིས་བརྟན་པར་ཤེས་ནས་སྤྲུགས་ཅུང་ཟད་
 འབྱུགས་པའོ། །དེ་སྐད་དུ་ཡང་དམ་པ་དང་པོའི་རྒྱུད་ལས། དཔལ་ལྷན་སྒྲ་མའི་སྤྲུགས་སུན་དབྱུང་། །རི་བོང་
 འཛིན་པ་རུ་ནི་འབྱུང་། །ཞེས་གསུངས་པའི་ཕྱིར། གསུམ་པ་ལྷུང་བར་འབྱུར་བའི་རྒྱ་མཚན་ནི། དབང་བསྐྱུར་
 གྱི་གནས་སྐབས་སུ་ཁས་སྒྲངས་པའི་ཕྱིར། དེང་ཕྱིན་ཆད་བྱ་བྱོད་གྱི་དཔལ་ཏེ་རུ་ཀ་ང་ཡིན་གྱི། ངས་རི་ལྷར་
 བསྐྱོ་བ་བཞིན་བྱོད་གྱིས་དེ་ལྷར་བྱ་དགོས་སོ། །ང་ལ་ཡང་བརྟན་པར་མ་བྱེད་ཅིག བྱས་ན་ཡང་ང་ལ་སྒྲངས་
 པར་འཆི་བའི་དུས་བྱས་ཏེ། སེམས་ཅན་དཔྱལ་བ་ཆེན་པོ་ལྷུང་བར་འབྱུར་ཏེ་རེ་ཞེས་དང་། མི་བསྐྱོད་པའི་
 དམ་ཆོག་གནས་སྐབས་སུ། སློབ་དཔོན་དག་ཀྱང་གཟུང་བར་བགྱི། །ཞེས་པ་དང་། རྣམ་སྤང་གི་དམ་ཆོག་
 གནས་སྐབས་སུ། དཀོན་མཆོག་གསུམ་བཟུང་བས་སྒྲ་མ་དཀོན་མཆོག་གསུམ་གྱི་ཁོངས་སུ་འདུས་པའི་
 ཕྱིར་རོ། །བཞི་པ་ནི། དོ་རྩེ་སློབ་དཔོན་དངོས་བྱུང་སྟེ་བའི་ཡི་དམ་ལྟའི་འདུ་ཤེས་དང་། མི་མཐུན་སྤྲུགས་
 ལས་རྒྱལ་བར་བྱེད་པའི་དམག་དཔོན་དཔལ་པོ་ཆེན་པོའི་འདུ་ཤེས་དང་། རྒྱ་བོའི་པ་རོལ་ཏུ་སློབ་པར་བྱེད་
 པའི་བྱ་སྐྱེ་འཛིན་པའི་འདུ་ཤེས་དང་། རྟ་གསོ་པའི་སྤྲན་པ་ཆེན་པོའི་འདུ་ཤེས་དང་། རང་ཉིད་དངོས་བྱུང་ལྷ་
 བ་པོ་ལ་སོགས་པའི་འདུས་ཤེས་བསྐྱོམ་པར་བྱའོ། །ལྷ་པ་ལ། ཡན་ལག་མ་ཆང་བ་ལ་ལྷུང་བ་ལས་ལྷུང་བའི་
 ཚུལ་དང་། ཡན་ལག་ཆང་བ་ལ་སྤར་ལེན་པའི་ཐབས་གཉིས། དང་པོ་ལ་སློབས་བཞིའི། དམ་ཆོག་དོ་རྩེའི་
 བསྟེན་སྐབ་ཡན་ལག་བཞིའི། ཚུལ་གཞན་གྱི་སློན་ས་བཤགས་པའོ། །དང་པོ་ལ། རྟེན་གྱི་སློབས། རྣམ་པར་
 སུན་འབྱེན་པའི། གཉེན་པོ་ཀུན་ཏུ་སློད་པའི། ཉེས་པར་སོར་རྒྱུད་པའི་སློབས་དང་བཞིའོ། །དང་པོ་ནི་རང་
 ཉིད་དོ་རྩེ་སློབ་དཔོན་ནམ། གྲོགས་ཆངས་པ་མཚུངས་པར་སློད་པ་གང་ཡང་རུང་བའི་མདུན་དུ་ཅོག་ཅོག་
 པོར་འདུག་ལ། རིག་པ་འཛིན་པ་འདི་ཞེས་བྱ་བ་དགོངས་སུ་གསོལ། བདག་རིག་པ་འཛིན་པ་འདི་ཞེས་བྱ་བ་

ལ་ལྷུང་བ་འདི་ཞེས་བྱ་བ་བྱུང་བས། ཁྱོད་གྱི་སྦྱན་སྒྲུབ་མཐོལ་ལོ་བཤགས་སོ། །མི་འཆབ་པོ། །མི་སྤྲོད་
 རོ། །སྦྱན་ཆད་ཀྱང་གཙོད་ཅིང་སྡོམ་པར་བསྐྱེད་ལགས་སོ། །དེ་ལྟར་མཐོལ་ཞིང་བཤགས་ན་བདག་བདེ་བ་ལ་
 དེག་པར་འགྱུར་གྱི། མ་མཐོལ་ཞིང་མ་བཤགས་ན་དེ་ལྟར་མི་འགྱུར་བ་ལགས་སོ། །པ་རོལ་པོས་ཉེས་པ་ལ་
 ཉེས་པར་མཐོང་ངམ་ཞེས་པ་དང་། རང་ཉིད་གྱིས་མཐོང་ལགས་ཞེས་པ་དང་། པ་རོལ་པོས་སྤྱན་ཆད་རྡོ་རྗེ་
 འཆང་གི་བཀའ་བཞིན་དུ་སྡོམ་མཁུ། རང་གིས་སྡོམ་ལགས་སོ་ཞེས་དང་། ཡང་པ་རོལ་པོས་འདི་ནི་ཐབས་
 ཡིན་ལོ་ཞེས་དང་། རང་ཉིད་གྱིས་ལེགས་སོ་ཞེས་ལན་གསུམ་གྱི་བར་བུའོ། །གཉིས་པ་ནི་སྒྲུབ་ཉེས་པ་བྱས་
 པ་རྣམས་ལ་དུག་འཐུང་བ་ལྟ་བུའི་འགྱོད་སེམས་དག་པོའི་སློན་ནས་བཤགས་པར་བྱེད་པའོ། །གསུམ་པ་ནི་ད་
 སྤྱན་ཆད་ཉེས་པ་འདི་ལྟ་བུ་སྟོག་ལ་བབ་ཀྱང་མི་བྱེད་སྦྱུམ་དུ་སྡོམ་སེམས་དག་པོའི་སློན་ནས་བཤགས་པ་བྱེད་
 པའོ། །བཞི་པ་ནི་ཐབས་དེ་དག་ལ་བརྟེན་ནས་སྒྲུབ་གྱི་ཉེས་པ་དེ་རྣམས་དག་གོ་སྦྱུམ་དུ་དག་འསྟོ་བསྟོམ་
 པའོ། །གཉིས་པ་ནི་དམ་ཆོག་རྡོ་རྗེའི་བསྟོན་སྐབ་ཡན་ལག་བཞིའི་སློན་ནས་བཤགས་པ་ལ། བསྟོན་པ། ཉེ་བར་
 བསྟོན་པ། སྐབ་པ། སྐབ་པ་ཆེན་པོའི་འོ། །དང་པོ་ནི་དམ་ཆོག་པ་བསྐྱེད་པའོ། །གཉིས་པ་ནི་སྐྱེ་གསུང་ཐུགས་
 གྱི་ཡིག་འབྲུ་བསམ་པའོ། །གསུམ་པ་ནི་ཡེ་ཤེས་པ་འགྲུག་གཞུག་བྱེད་པའོ། །བཞི་པ་ནི་དབང་མ་བསྐྱར་བར་
 དབྱ་རྒྱུ་རང་ཆས་སུ་ཡོད་པར་བསམ་པའོ། །དེ་རྣམས་ཆོག་འདོན་བྱེད་ན་དོན་ཡོད་བྱུང་པའི་ཅོད་པཎ་ཟེར་
 བ་འདིར་འཇུག། ཐུགས་བརྒྱུ་བ་སོགས་སོ། །དེ་དག་གི་དོན་ཡང་རང་ཉིད་ཡི་དམ་དུ་གསལ་བའི་སྤྱི་བོར་
 བརྒྱ་དང་རྒྱ་བ་དང་ཉི་མའི་དགྱིལ་འཁོར་གྱི་སྟེང་དུ། ཁྱིམ་རལ་གྱི་ལྷུང་ཁུ་ཁྱིམ་མཆོན་པ་དེ་ལས་འོད་
 ཟེར་འཕྲོས་འདུས་ཡོངས་སུ་གྱུར་བ་ལས། དམ་ཆོག་རྡོ་རྗེ་སྐྱེ་མདོག་ལྷུང་གུ་ཞལ་གཅིག་ཐུག་གཉིས་པ།
 གཡས་རལ་གྱི་གཡོན་དེའི་ཡུ་བ་བྱས་པའི་བྲིལ་བུ་འཛིན་པ། དར་གྱི་ཤམ་ཐབས་གསོལ་བ། དེའི་པང་ན་
 ཡུམ་དམ་ཆོག་སྟོལ་མ་ལྷུང་གུ་གཡས་གྱི་གུག་ གཡོན་ཐོད་པ་འཛིན་པས་ཡབ་ལ་འཐུད་པ། གཉིས་ཀའང་
 རུས་པ་དང་རིན་པོ་ཆའི་རྒྱུ་གྱིས་བརྒྱན་པ། ཞལ་ཅུང་ཟད་ཁོ་ཞིང་ཞི་བའི་ཉམས་དང་ལྡན་པ། རྒྱ་བའི་རྒྱབ་
 ཡོལ་དང་། དོན་ཡོད་བྱུང་པའི་དབྱ་རྒྱུ་ཅན། དེ་གཉིས་ཀྱི་དབྱལ་བར་ཨོ། མགྱིན་པར་ཨྱུང་ ཐུགས་ཀར་ཨྱུ།

རོ། །གཉིས་པ་ལ་སྤར་ལྟར་ལྟ་ལས། དང་པོ་ནི་སྤར་དང་འདྲ། གཉིས་པ་ནི་ཉན་ཐོས་ཀྱི་བཅས་པ་ལ་མཆོན་ན།
 མིའམ་མིར་ཆགས་པ་ལ་སོགས་པ་བཅས་པ་རང་རང་གི་སྐབས་ལས་ཤེས་པར་བྱའོ། །གསུམ་པ་ནི་གཙོ་
 བོར་ཡིད་དགོས་ཤིང་ལུས་ངག་གང་རུང་གི་གྲོགས་ཀྱང་དགོས་སོ། །བཞི་པ་ནི་སྤྱན་མོང་བའི་རྒྱ་བཞི་སྤྱན་
 ཏུ་བཏང་ནས་བྱེད་གསོད་ཀྱི་ཀུན་སྦྲིང་གི་བསམ་པས་སོ། །ལྔ་པ་ནི་རྒྱུང་བ་གང་ཡིན་པ་དེ་དང་དེར་རྫོགས་
 པར་སྤྱད་ཟེན་པ་ནའོ། །གསུམ་པ་ནི་རྒྱུད་དོན་རྗེ་ཅེ་མོ་ལས། བྱོད་ཀྱིས་སོག་ཆགས་གསལ་མི་བྱ། །ཞེས་
 སོགས་ཀྱི་པམ་པ་བཞི་དང་། ཆང་སྦྲིང་བར་གསུངས་པས་སོ་སོར་ཐར་པའི་སྤྲོམ་པ་བཟུང་བ་དང་། རྒྱན་
 བཤགས་ཀྱི་སྐབས་སུ། སངས་རྒྱས་ཆོས་དང་ཆོགས་མཆོག་ལ། །ཞེས་སོགས་སྐབས་འགྲོ་ལན་གསུམ་
 བྱས་པས་སོ་ཐར་ཀྱི་སྤྲོམ་པ་བཟུང་བ་དང་། རང་གཞན་དོན་ནི་རབ་བསྐྱབ་ཕྱིར། །ཞེས་སོགས་སྤྲོམ་པ་
 སེམས་བསྐྱེད་ལན་གསུམ་བྱས་པས་བྱང་སེམས་ཀྱི་སྤྲོམ་པ་བཟུང་བ་དང་། རིགས་ལྔ་སྤྱི་འདུ་ཆོག་གི་
 སྐབས་སུ། ཚུལ་བྲིམས་ཀྱི་ནི་བསྐྱབ་པ་དང་། །དགེ་བའི་ཆོས་ནི་སྤྱད་པ་དང་། །ཞེས་པའི་སྐབས་སུ་སོ་སོར་
 ཐར་པ་རིགས་བདུན་ཀྱི་ཚུལ་བྲིམས་ཀྱི་བསྐྱབ་པའི་ཁོངས་སུ་བསྐྱས་ནས་བཟུང་བ་དང་། རི་ལྟར་དུས་
 གསུམ་མགོན་པོ་རྣམས། །ཞེས་སོགས་ཀྱི་སྐབས་སུ་བྱང་སེམས་ཀྱི་སྤྲོམ་པ་བཟུང་བའི་ཕྱིར། བཞི་པ་ནི།
 བདེ་བར་གཤེགས་པའི་བཀའ་ལ་ལམ་སོ་ཆེ་དང་ཚུའི་པ་རོལ་ཏུ་སྦྲོལ་བའི་བྱའི་འདུ་ཤེས་བསྐྱོམ་པར་
 བྱའོ། །ལྔ་པ་དང་དྲུག་པ་གཉིས་སྤར་ལས་དཔག་སྟེ་ཤེས་པར་བྱའོ། །གསུམ་པ་ནི། རྗེ་རྗེའི་སྤྱན་ལ་ཁྲིས་པ་
 ནི། །ཉིས་པར་བརྗོད་པ་གསུམ་པ་ཡིན། །ཞེས་པ་སྟེ། འདི་ལ་སྤར་ལྟར་དྲུག་ལས། དང་པོ་ནི། རྗེ་རྗེ་ཐེག་པའི་
 སྦྱོར་ཞུགས་པའི་དམ་ཆོག་དང་སྤྲོམ་པ་དང་སྤྱན་པའི་རྗེ་རྗེའི་སྤྱན་ལ་དགའ་འཛིན་པའི་སྦྱོར་ནས་ཁྲིས་
 པའོ། །གཉིས་པ་ལ་སྤར་ལྟར་ལྟ་ལས། དང་པོ་ནི་སྤར་ལྟར་རོ། །གཉིས་པ་ནི་དབང་བསྐྱར་བ་ཐོབ་ཅིང་དམ་
 ཆོག་དང་སྤྲོམ་པ་དང་སྤྱན་པ། རང་དང་རྒྱུད་ཐ་དད་པ། རང་གི་རྩ་བའི་སྤྲོམ་པ་མིན་པའོ། །གསུམ་པ་ནི་གཙོ་
 བོར་ཡིད་དགོས་ཤིང་། ལུས་ངག་གང་རུང་གི་གྲོགས་ཀྱང་དགོས་ཏེ། ལུས་ངག་གང་རུང་གི་གྲོགས་མེད་ན།
 དགའ་འཛིན་ཀྱི་སྦྱོར་བ་མི་རྫོགས་པའི་ཕྱིར། བཞི་པ་ནི་སྤར་ལྟར་སྤྱན་མོང་གི་རྒྱ་བཞི་སྤྱན་ཏུ་བཏང་བའི་སྦྱོ་

རས་དགར་འཛིན་པའི་བསམ་བས་ཁྲོས་པའོ། །ལྷ་པ་དུས་སྐབས་ཀྱི་ཡན་ལག་ནི་དོ་རྩེ་སྤྱན་པ་རོལ་པོས་
 དགར་འཛིན་པ་གོ་བར་གྱུར་པའོ། །གསུམ་པ་ནི། དམ་ཆོག་བསྐྱབས་པའི་སྐབས་སུ། སྤྱན་ལ་ཁོ་བར་མི་བྱ་
 ཉིད། །ཅེས་གསུངས་པའི་བྱིར། བཞི་པ་ནི། དོ་རྩེའི་སྤྱན་དེ་ཉིད་ལ་འཛིགས་པ་ལས་སྐྱོབ་པའི་སྤྱིང་བཅེ་བའི་
 གྲོགས་ཀྱི་འདུ་ཤེས་བསྐྱོམ་པར་བྱའོ། །ལྷ་པ་དང་དྲུག་པ་གཉིས་ནི་ལྷ་མ་ལས་དབག་སྟེ་ཤེས་པར་
 བྱའོ། །བཞི་པ་ནི། སེམས་ཅན་རྣམས་ལ་བྱམས་པ་སྟོང་། །བཞི་པ་ཡིན་པ་རྒྱལ་བས་གསུངས། །ཞེས་པ་སྟེ།
 འདི་ལ་ཡང་སྤར་ལྟར་དྲུག་ལས། དང་པོ་ནི། སེམས་ཅན་གང་ཡང་རུང་བ་ཞིག་བདེ་བ་དང་བདེ་བའི་རྒྱ་དང་
 བལ་ན་སྟམ་པའི་སྟོ་ཅེ་གཅིག་པ་སྐྱེས་ནའོ། །གཉིས་པ་ལ་ལྷ་ལས། དང་པོ་འདྲ། གཉིས་པ་ནི་སེམས་ཅན་
 གང་ཡང་རུང་བ་གཅིག་གོ། །གསུམ་པ་ནི་འདིར་སེམས་རྒྱུད་པས་རྫོགས་པས་ལུས་ངག་གང་རུང་གི་གྲོགས་
 མེད་གྱུར་རུང་ངོ། །བཞི་པ་ནི་སྤྱན་མོང་གི་རྒྱ་བཞི་སྟོན་དུ་བཏང་ནས་སེམས་ཅན་ལ་བྱམས་པ་སྟོང་འདོད་ཀྱི་
 སྟོ་སྐྱེས་པའོ། །ལྷ་པ་ནི་ཉིན་ཞག་གཅིག་ལ་ཆ་དྲུག་དུ་བགོས་པའི་ཆ་གཅིག་ལ་གཉིན་པོས་བར་མ་ཆོད་པར་
 སེམས་ཅན་ལ་བྱམས་པ་སྟོང་འདོད་ཀྱི་སྟོ་སྐྱེས་པའོ། །གསུམ་པ་རྒྱ་མཆན་ནི། དོན་ཡོད་གྲུབ་པའི་དམ་ཆོག་
 གི་སྐབས་སུ། ཟང་ཟིང་མི་འཛིགས་ཆོས་དང་བྱམས། །སྤྱིན་པ་རྣམས་བཞི་ཉག་དུ་སྤྱིན། །ཞེས་གསུངས་པའི་
 བྱིར། བཞི་པ་ནི། སེམས་ཅན་ཐམས་ཅད་ལ་པ་མའི་འདུ་ཤེས་བསྐྱོམ་པར་བྱའོ། །ལྷ་པ་དང་དྲུག་པ་ནི་གོང་མ་
 ལས་དབག་སྟེ་ཤེས་པར་བྱའོ། །ལྷ་པ་ནི། ཆོས་ཀྱི་རྩ་བ་བྱང་ཆུབ་སེམས། །དེ་སྟོང་བཞི་ལྷ་པ་ཡིན། །ཞེས་པ་
 སྟེ། འདི་ལ་ལྷུང་བའི་ངོ་བོ་ཉིད་རྣམ་པར་གཞག་པ། ལྷུང་བར་འགྱུར་བའི་རྒྱ་མཆན། མི་འབྱུང་བའི་བྱིར་
 བསྐྱབ་པ་དང་གསུམ། དང་པོ་ནི། ཐེག་པ་ཆེན་པོའི་ཆོས་ཐམས་ཅད་ཀྱི་རྩ་བ་སེམས་ཅན་ཐམས་ཅད་ཀྱི་དོན་
 དུ་སངས་རྒྱུས་ཐོབ་པར་བྱ་སྟམ་པའི་སྟོན་པའི་སེམས་དེ་སྟོང་བའོ། །གཉིས་པ་ནི། རྒྱན་བཤམས་ཀྱི་སྐབས་
 སུ། རང་གཞན་དོན་ནི་རབ་བསྐྱབ་བྱིར། །ཞེས་སོགས་དང་། རིགས་ལྷ་སྤྱིའི་དམ་ཆོག་གི་སྐབས་སུ། རི་
 ལྟར་དུས་གསུམ་མགོན་པོ་རྣམས། །ཞེས་གསུངས་པའི་བྱིར་ངོ། །གསུམ་པ་ནི། སྟོན་པ་བྱང་ཆུབ་ཀྱི་སེམས་
 འདི་སངས་རྒྱུས་ཀྱི་རྒྱུའི་གཙོ་བོ་ཡིན་སྟམ་དུ་བསམ་པའོ། །དྲུག་པ་ནི། རང་ངམ་གཞན་གྱི་གྲུབ་པའི་

མཐའ། །ཆོས་ལ་སློང་བ་བྱུག་བ་ཡིན། །འདི་ལ་ཡང་སྤར་ལྟར་གསུམ་ལས། དང་པོ་ནི། རང་སྤྲུགས་ཀྱི་ཐེག་
 བ་ལ་བྱས། གཞན་པ་རོལ་ཏུ་ཕྱིན་པའི་ཐེག་བ་ལ་བྱེད་པའམ། རང་པ་རོལ་ཏུ་ཕྱིན་པའི་ཐེག་བ་ལ་བྱས།
 གཞན་ཉན་ཐོས་ཀྱི་ཐེག་བ་ལ་བྱས་ཏེ། མདོར་ན་སངས་རྒྱས་པའི་བྱུང་མཐས་བསྐྱུས་པའི་ཆོས་ཤིག་ལ་སློང་
 ཅིང་། བྱུང་མཐའ་འཛིན་པ་པ་རོལ་ཐོས་གོ་བར་གྱུར་པའོ། །གཉིས་པ་ནི། འོད་དཔག་མེད་ཀྱི་དམ་ཆོག་གི་
 སྐབས་སུ། ཕྱི་དང་གསང་བ་ཐེག་བ་གསུམ། །དམ་པའི་ཆོས་ནི་མ་ལུས་གཟུང་། །ཞེས་གསུངས་པའི་ཕྱིར།
 གསུམ་པ་ནི། བདེ་བར་གཤེགས་པའི་བཀའ་ལ་ལམ་པོ་ཆེའི་འདུལ་ཤེས་བསྐྱེད་པར་བྱའོ། །བདུན་པ་ནི།
 ཡོངས་སུ་མ་སློན་སེམས་ཅན་ལ། །གསང་བ་སློགས་པ་བདུན་པ་ཡིན། །ཞེས་པ་སྟེ། འདི་ལ་ཡང་སྤར་ལྟར་
 གསུམ་ལས། དང་པོ་ནི། སྤྲ་མེད་ཀྱི་བུམ་དབང་གི་འཇུག་པ་དང་དངོས་གཞིས་མ་སློན་པའི་གང་ཟག་ལ་
 གསང་བ་བསྐྱགས་ནའོ། །གསང་བ་སློགས་པ་ལའང་། གསང་བའི་རྣམས། སློང་བ། ཆོས་སློགས་པ་དང་
 གསུམ་ལས། དང་པོ་ནི་རང་གི་དམ་ཆོག་རྣམས་སུ་བཟུང་བའི་དོ་རྩེ་བྱེད་ཏེ་འུ་སོགས་ལ་འདི་དང་འདི་
 ཞེས་བསྐྱགས་པའི་སློན་ནས་བསྟན་པའོ། །གཉིས་པ་ནི་ཆོགས་འཁོར་དང་རབ་གནས་སོགས་བྱེད་པར་མ་
 སློན་པའི་སེམས་ཅན་འོང་དུ་བཅུག་པའམ། མ་བཅུག་ཀྱང་འདི་དང་འདི་ཞེས་བརྟེན་པའོ། །གསུམ་པ་ནི་
 རིམ་གཉིས་ཀྱི་མན་ངག་ཟབ་མོ་བསྟན་པའམ། སྤྲ་མེད་ཀྱི་རྒྱུད་ཀྱི་དོན་ཟབ་མོ་བསྟན་ན་འདི་ཙམ་པའི་ལྟར་
 བའོ། །རྒྱ་མཚན་ནི། དབང་བསྐྱར་ཀྱི་སྐབས་སུ་ཁས་སྤངས་པའི་ཕྱིར་ཏེ། ཉེ་རུ་ཀ་དཔལ་དེང་ཁྱོད་ཀྱི། །སྤོང་
 ལ་ཡང་དག་ཞུགས་པར་གྱུར། །གལ་ཏེ་ཚུལ་འདི་སྤྲས་ན་ནི། །དེ་མ་ཐག་ཏུ་བལ་ཏེ་གཤེགས། །ཞེས་
 གསུངས་པའི་ཕྱིར་དོ། །གསུམ་པ་ནི། ཁོར་བྱ་དང་ལྷན་པའི་གང་ཟག་འཛིགས་པ་དང་བཅས་པའི་ལམ་ལ་
 འགྲོ་བའི་ཆེ་ཆོམ་རྒྱན་ལ་སོགས་པ་ལ་ཁོར་བྱ་ཞོར་གྱིས་དོགས་ནས་གསང་བ་དེ་བཞིན་དུ། རང་གི་སྤྲུགས་
 ཀྱི་ཉམས་ལེན་དེ་ཉིད་མི་མ་ཡིན་ལ་སོགས་པའི་བར་ཆད་ཀྱི་དབང་དུ་ཞོར་གྱིས་དོགས་ནས་ཤིན་ཏུ་གསང་
 བའི་སློན་ནས་བསྐྱབ་པར་བྱའོ། །བརྒྱད་པ་ནི། སྤང་པོ་སངས་རྒྱས་ལྟའི་བདག་ཉིད། །དེ་ལ་སློང་བ་བརྒྱད་པ་
 ཡིན། །ཞེས་པ་སྟེ། འདི་ལ་ཡང་སྤར་ལྟར་གསུམ་ལས། དང་པོ་ནི། རང་གི་སྤང་པོ་ལྟ་དང་པོ་ཉིད་ནས་དེ་

བཞིན་གཤེགས་པ་རིགས་ལྗེ་རང་བཞིན་དུ་རྣམ་པར་དག་པ་ལ། དབང་གི་གནས་སྐབས་སུ་དོན་སྟོབ་
 དཔོན་གྱི་དེ་བཞིན་གཤེགས་པ་རིགས་ལྗེ་རོ་བོར་བསྐྱེད་པ་དེ་ཉིད་ལ་འདི་ནི་རྒྱ་ལས་ཉོན། འབྲས་བུ་སྤྱག་
 བསྐྱལ་གྱི་བདེན་པ་མི་གཙང་བའི་སྟོང་ཅེས་སྟོང་པ་དང་དམའ་དབབ་པའི་སྟོན་ས་རྒྱ་བ་རྟུང་དང་། ལུས་
 གདུང་བའི་ཕྱིར་སྤྱང་གནས་སོགས་ཀྱི་སྟོན་ས་ཟས་གཙང་པར་བྱེད་ན་སྐབས་འདིར་བསྟན་གྱི་ཅ་ལྟར་
 རོ། །གཉིས་པ་ནི། དབང་གི་སྐབས་སུ་ཕྱང་པོ་ལྗེ་དེ་བཞིན་གཤེགས་པ་རིགས་ལྗེ་རོ་བོར་བསྐྱེད་པའི་ཕྱིར་
 རོ། །གསུམ་པ་ནི། རང་གི་ཕྱང་པོ་ལྗེ་དེ་བཞིན་གཤེགས་པའི་རིགས་ལྗེ་རོ་བོར་བསྟོན་པའོ། །དགུ་པ་ནི།
 རང་བཞིན་དག་པའི་ཆོས་རྣམས་ལ། །སོམ་ཉི་ཟ་བ་དགུ་པ་ཡིན། །ཞེས་པ་སྟེ། འདི་ལ་ཡང་སྤར་ལྟར་གསུམ་
 ལས། དང་པོ་ནི། ཆོས་ཉིད་དོན་དམ་པའི་བདེན་པ་རྣམས་རང་བཞིན་གྱིས་རྣམ་པར་དག་པ་དང་། ཆོས་ཅན་
 ཀྱན་རྫོབ་པའི་དངོས་པོ་རྣམས་ལྟ་སོ་སོའི་རོ་བོར་དག་པ་ཡིན་པ་ལ། ཡིན་ནམ་མིན་སྟུམ་དུ་ཐེ་ཆོས་ཟ་ན་
 སྐབས་འདིར་རང་བཞིན་གྱི་ལྟར་བར་འགྱུར་ན་མཐའ་གཅིག་ཏུ་མིན་ནོ་སྟུམ་དུ་འཛིན་ན་ལྟ་སྟོན་གྱང་ཅི་
 དགོས། གཉིས་པ་ནི། དམ་ཆོག་བསྐྱགས་པའི་སྐབས་སུ། ཆོས་ལ་ཡིད་གཉིས་མི་བྱ་ཞིང་། །ཞེས་སོགས་
 དང་། བྱང་ཚུབ་སེམས་གང་དེ་དོན་དེ། །ཤེས་རབ་བྱེད་པ་ཞེས་བཤད་དོ། །ཞེས་གསུངས་པའི་ཕྱིར། གསུམ་
 པ་ནི། རྫོགས་པའི་སངས་རྒྱས་ཀྱི་ཆོས་ཐམས་ཅད་དག་པ་གསུམ་གྱི་བདག་ཉིད་དུ་གསུངས་པ་འདི་
 གདམས་པ་ཟབ་མོ་ཡིན་ནོ་སྟུམ་དུ་སྟོན་ས་པར་བྱེད་དོ། །བཅུ་པ་ནི། གདུག་ལ་རྟག་ཏུ་བྱམས་ལྟན་
 པར། །བྱེད་པ་དེ་ནི་བཅུ་པར་འདོད། །ཅེས་པ་སྟེ། འདི་ལ་ཡང་སྤར་ལྟར་གསུམ་ལས། དང་པོ་ནི། རང་ངམ་
 ཡུལ་དེ་ཉིད་ཀྱི་དོན་སྟོབ་དཔོན་ལ་སྟོང་པའམ། སངས་རྒྱས་ཀྱི་བསྟན་པ་སྤྱི་ལ་གཞོད་པའམ། སེམས་ཅན་
 མང་པོ་ལ་གཞོད་པའམ། དཀོན་མཆོག་གསུམ་ལ་སྤྱར་པ་འདེབས་པའམ། དེ་ལས་གཞན་མཆོམས་མེད་པ་
 ལ་སོགས་པའི་ལས་ཤིན་ཏུ་ཆེན་པོ་བྱེད་པའི་གང་ཟག་དེ་ཉིད་ལ། རང་གི་མཛའ་བོའི་གྲོགས་ལྟར་ལུས་ངག་
 གི་བྱམས་པ་སྟོན་པ་དང་། རང་ཉིད་ལ་དེ་སྟོན་པའི་བྱས་པ་ཡོད་བཞིན་དུ་མ་བསྐྱལ་བའམ། བྱས་པ་མེད་ན་
 གཞན་ལ་གསོལ་བ་མི་འདེབས་ན་འདིར་བསྟན་གྱི་གདུག་ལ་བྱམས་པ་སྟེ་ཅ་བའི་ལྟར་བར་འགྱུར་

རོ། །གཉིས་པ་ནི། དབང་གི་དམ་ཆེག་བསྐྱགས་པའི་སྐབས་སུ། གདུག་ལ་བྱམས་པ་ཉིད་མི་བྱ། །ཞེས་
 སོགས་གསུངས་པའི་བྱིར། གསུམ་པ་ནི། རང་གི་སྡིང་བཅེ་བའི་བྱ་བྱ་བ་ངན་པ་ལ་ཞུགས་པ་དེ་ཉིད་རྒྱུ་
 རྟུང་ལ་སོགས་པའི་སྒྲོན་ས་བྱ་བ་བཟང་པོ་ལ་སྦྱར་བ་དེ་བཞིན་དུ། དེ་ལྟ་བུའི་གདུང་བ་ཅན་གྱིས་གང་ཟག་
 ལམ་ལོག་ལ་ཞུགས་པ་དེ་ཉིད། སྡིང་བཅེ་བའི་བསམ་བས་སྒྲོལ་བ་ལ་སོགས་པའི་སྒྲོན་ས་ཡང་དག་པའི་ལམ་
 ལ་སྦྱར་བར་བྱེད་དོ། །བཅུ་གཅིག་པ་ནི། མིང་སོགས་བྲལ་བའི་ཆོས་རྣམས་ལ། །དེ་ཉིག་པ་ནི་བཅུ་གཅིག་
 པ། །ཞེས་པ་སྟེ། འདི་ལ་ཡང་སྤར་ལྟར་གསུམ་ལས། དང་པོ་ནི། ཆོས་ཐམས་ཅད་མིང་དང་མཆོན་མ་དང་
 བྲལ་བ་ཡིན་པ་ལ་དེར་ཞེན་ན་ཅ་བའི་ལྟར་བར་འགྱུར་ཏེ། བཅོམ་ལྡན་འདས་ཀྱི་ཆོས་ཐམས་ཅད་སྦྱོས་པའི་
 མཐའ་བཞི་དང་བྲལ་བར་གསུངས་པའི་མཐའ་དང་པོ་བཀག་ནས་མཐའ་གཉིས་པ་བན་ཆད་ལ་ཞེན་པའི་ལྟར་
 བར་འགྱུར་བའི་བྱིར། གཉིས་པ་ནི། ཆོས་ཉིད་ཆོད་ནི་གཟུང་མི་བྱ། །ཞེས་པ་དང་། བྱང་ཆུབ་སེམས་གང་དེ་
 རོ་ཇེ། །ཤེས་རབ་རིལ་བྱ་ཞེས་བཤད་དོ། །ཞེས་གསུངས་པའི་བྱིར། གསུམ་པ་ནི། ཆོས་ཐམས་ཅད་དོན་དམ་
 བར་སྦྱོས་པའི་མཐའ་བཞི་དང་བྲལ་ཞིང་། ཀུན་རྫོབ་སྦྱུ་མ་ལྟ་བུར་ཉེན་ཅིང་འབྲེལ་བར་འགྱུར་བའི་ཚུལ་གྱིས་
 བསྐྱབ་པར་བྱའོ། །བཅུ་གཉིས་པ་ནི། སེམས་ཅན་དད་དང་ལྡན་པ་ཡི། །སེམས་སུན་འབྲིན་པ་བཅུ་གཉིས་
 པ། །ཞེས་པ་སྟེ། འདི་ལ་ཡང་སྤར་ལྟར་གསུམ་ལས། དང་པོ་ནི། དགོན་མཆོག་གསུམ་ལ་དད་པ་དང་ལྡན་
 པའི་སེམས་ཅན་གཅིག་གི་དད་ཡུལ་གྱི་དགོན་མཆོག་གསུམ་གང་ཡང་རུང་བ་ལ་སྦྱོན་བརྗོད་ཅིང་། ཡུལ་
 དེའི་དད་པ་སུན་ལྟར་སྟེ་སྟོག་ན་འདིར་བསྟན་གྱི་ལྟར་བར་འགྱུར་རོ། །གཉིས་པ་ནི། དམ་ཆེག་བསྐྱགས་པའི་
 སྐབས་སུ། སྐལ་ལྡན་སེམས་ཅན་སྦོང་མི་བྱ། །ཞེས་གསུངས་པའི་བྱིར། །གསུམ་པ་ནི། རང་གི་བྱ་གཞོན་ལྟ་
 བྱ་བ་ངན་པ་ལ་ཞུགས་པ་དེ་ཉིད་བྱ་བ་བཟང་པོ་ལ་འཇུག་པ་དེ་བཞིན་དུ། སེམས་ཅན་དགོན་མཆོག་གསུམ་
 ལ་མ་དད་པ་རྣམས་དད་པར་བྱེད་པ་དང་། དད་པ་རྣམས་གོང་ནས་གོང་དུ་འཕེལ་བའི་བྱིར་སྦྱོབ་པོ། །བཅུ་
 གསུམ་པ་ནི། དམ་ཆེག་རྣམས་ནི་རི་བཞིན་ཉིད། །མི་བསྟན་པ་དེ་བཅུ་གསུམ་པ། །ཞེས་པ་སྟེ། འདི་ལ་ཡང་
 སྤར་ལྟར་གསུམ་ལས། དང་པོ་ནི། བཟའ་བའི་དམ་ཆེག་གི་རྣམས་ཆོགས་འཁོར་གྱི་ཆོག་གི་ལྟ་བུ་བཞིན་གྱིས་

ཕྱིན་གྱིས་བརྒྱབས་པ་དེ་ཉིད། མི་གཙང་བའི་སྒོ་ནས་མི་བ་བ་དང་། ཕྱི་ངོའི་ཁ་བས་ཀྱི་ཉེས་པར་དོགས་ནས་
 མི་བ་བ་དང་། ཚུལ་འཆོས་ཀྱི་སྒོ་ནས་མི་བ་ན་རྩ་བའི་ལྷུང་བར་འགྱུར་རོ། །གཉིས་པ་ནི། དམ་ཆིག་རྟག་ཏུ་
 གཟུང་བར་བྱ། །ཞེས་གསུངས་པའི་ཕྱིར། གསུམ་པ་ནི། རྫོགས་པའི་སངས་རྒྱས་ཀྱིས་བཟའ་བའི་དམ་ཆིག་
 གི་རྩལ་སྲུག་གསུངས་པ་དང་། རང་ཉིད་ཀྱི་ལུས་ལྟར་བསྐྱེད་པ་ལ་སྣ་མཆོད་པ་བསམ་པས་བསྐྱབ་པར་
 བྱའོ། །བཙུ་བཞི་པ་ནི། ཤེས་རབ་རང་བཞིན་བྱད་མེད་ལ། །སྒོད་པར་བྱེད་པ་བཙུ་བཞི་པ། །ཞེས་པ་སྟེ། འདི་
 ལ་ཡང་སྒར་སྒར་གསུམ་ལས། དང་པོ་ནི། བྱད་མེད་གང་ཡང་རུང་བ་ཞིག་ལ། འདི་ནི་མི་གཙང་བའི་སྒོད་
 རོ། །གཡོ་སྒྱུ་ཆེན་ཞེས་སྒྲིས་པ་ལས་བྱུང་བཀར་ཏེ། བྱད་མེད་ཀྱི་རྟོན་གྱི་སྒོ་ནས་སྒྲིད་ན་རྩ་བའི་ལྷུང་བར་
 འགྱུར་རོ། །གཉིས་པ་ནི། བྱང་ཆུབ་སེམས་གང་དེ་རྟོ་རྟེ། །ཤེས་རབ་ཤིལ་བྱ་ཞེས་བཤད་དོ། །ཞེས་པའི་
 སྐབས་སུ། དོན་ཤེས་རབ་ཀྱི་པ་རོལ་ཏུ་ཕྱིན་པ་བདག་མེད་པ་དང་། བྱད་མེད་དེ་མཆོན་པའི་རྟགས་ཤེས་རབ་
 ཀྱི་པ་རོལ་ཏུ་ཕྱིན་པ་ཁས་སྦངས་པའི་ཕྱིར། གསུམ་པ་ནི། དོན་ཤེས་ཕྱིན་བདག་མེད་མ་ཡིན་ཞིང་། དེ་མཆོན་
 པའི་རྟགས་ཤེས་ཕྱིན་བྱད་མེད་ཡིན་པས། བྱད་མེད་ཐམས་ཅད་ལ་བདག་མེད་མའི་འདུ་ཤེས་བསྐྱོམ་པར་
 བྱའོ། །གཉིས་པ་བསྐྱངས་པའི་པན་ཡོན་ནི། སྒྲགས་པས་འདི་དག་སྤངས་ན་ནི། །དངོས་གྲུབ་ངེས་པར་ཐོབ་
 པར་འགྱུར། །ཞེས་པས་བསྟན་ཏེ། དེ་ཡང་ཡིད་མཆོན་རྟོགས་ལས་སྐྱེ་བ་པའམ། ཐབས་ཤེས་བྱང་ཏུ་འབྲེལ་
 པའི་སྒྲགས་པས་རྩ་བའི་ལྷུང་བ་འདི་དག་སྤངས་ནས་དམ་ཆིག་དང་ལྡན་ན་ནི། སྐྱེ་བ་བཙུ་བྱག་ཚུན་ཆད་ཏུ་
 མཆོག་གི་དངོས་གྲུབ་ངེས་པར་ཐོབ་པར་འགྱུར་རོ། །ཆོགས་འཁོར་དམ་ཆིག་ལྟ་བུ་པ་ལས། །གལ་ཏེ་ལྷུང་བ་
 མེད་གྱུར་ན། །སྐྱེ་བ་བཙུ་བྱག་ཚུན་ཆད་ཏུ། །འགྲུབ་པར་རྫོགས་པའི་སངས་རྒྱས་གསུངས། །ཞེས་གསུངས་
 པའི་ཕྱིར་རོ། །གསུམ་པ་མ་བསྐྱང་བའི་ཉེས་དམིགས་ནི། གཞན་ཏུ་དམ་ཆིག་ལས་ཉམས་ན། །ཉམས་པ་
 བདུད་ཀྱིས་གཟུང་བར་འགྱུར། །དེ་ནི་སྒྲག་བསྐྱེད་སྤྱོད་འགྱུར་ཏེ། །ཐུར་ཏུ་བལྟས་ཏེ་དཔྱལ་བར་འགྲོ། །ཞེས་
 པ་སྟེ། དམ་ཆིག་སྤང་བ་ལས་གཞན་ཏུ་དམ་ཆིག་ལས་ཉམས་ནས་སོར་མ་ཆུད་པས་གང་ཟག་དེ་ཉིད་བདུད་
 བཞིས་རིམ་གྱིས་གཟུང་བར་འགྱུར་ཏེ། དང་པོར་ཉོན་མོངས་པའི་བདུད་ཀྱིས་དུག་གསུམ་ལ་རང་དབང་མེད་

བར་སྐྱོད་པར་བྱེད། དེ་ནས་ལྷའི་བྱའི་བདུད་ཀྱིས་མི་མཆམས་པ་སྣ་ཆོག་ས་སྟོན་པར་བྱེད། དེ་ནས་འཆི་
 བདག་གི་བདུད་ཀྱིས་སྟོག་གི་དབང་པོ་རང་དབང་མེད་པར་འགག་པར་བྱེད། དེ་ནས་ཕུང་པོའི་བདུད་ཀྱིས་
 རྣམ་སྟོན་གྱི་ཕུང་པོ་སྤངས་ཏེ་སྤྱག་བསྐལ་སྣ་ཆོག་ས་སྟོན་པར་བྱེད་དོ། །སྟོང་ཚུལ་ནི་མགོ་ཐུར་དུ་བལྟས་ཏེ་
 དཔྱལ་བར་འགྲོའོ། །བཞི་པ་མི་འབྱུང་བའི་ཕྱིར་དུ་སྐྱོང་བའི་ཐབས་ནི། དེ་བས་ང་རྒྱལ་བཙམ་ནས་
 རི། །བདག་ཉིད་མ་འཁྲུལ་ཤེས་པར་བྱ། །ཞེས་པ་སྟེ། ལྷུང་བ་བསྐྱུངས་པ་ལ་པན་ཡོན། མ་བསྐྱུངས་པ་ལ་ཉེས་
 དམིགས་ཡོད་པ་དེ་བས་ན། ལྷུང་བ་ཐམས་ཅད་འབྱུང་བའི་སྒྲོར་གྱུར་པའི་ང་རྒྱལ་བཙམ་ནས་བསྐྱུང་བར་
 བྱའོ། །འདིས་རྩ་བའི་ལྷུང་བ་འབྱུང་བའི་གང་ཟག་དེ་བསམ་པ་རང་བཞིན་དུ་གནས་པ་ཅིག་དགོས་པར་བསྟན་
 པས་ཉེན་གྱི་གང་ཟག་དང་། དཔེ་ཤེས་བཞིན་མེད་པའི་འཁྲུལ་པ་ལས་ལོག་ནས། དཔེ་ཤེས་བཞིན་གྱིས་ཟེན་
 པའི་མ་འཁྲུལ་པའི་སྟོན་ས་རི་སྐྱད་བཤད་པའི་བསྐྱུང་བ་སྟོན་ཚུལ་གཉིས་ཀ་བསྟན་ཏོ། །ལྷ་པ་བྱུང་ན་ཕྱིར་
 བཙམ་པའི་ཐབས་ལ། ཡན་ལག་མ་ཆང་བ་ལྷུང་བ་ལས་ལྷུང་བའི་ཚུལ་དང་། ཡན་ལག་ཆང་བ་སྐྱར་ལེན་པའི་
 ཐབས་གཉིས། དང་པོ་ནི། མཉམ་པར་བཞག་པས་སྒྲ་མ་ལ། །ཅི་འབྱོར་བ་ཡིས་མཆོད་བྱས་ནས། །ཞེས་པ་
 སྟེ། དཔེ་ཤེས་བཞིན་གྱིས་མཉམ་པར་བཞག་པས་སྒྲ་མ་ལ་ཅི་འབྱོར་བ་ཡིས་མཆོད་པ་དང་གསོལ་བ་
 འདེབས་པ་སོགས་ཀྱི་སྟོན་ས། སྟོན་ས་བཞི་ལ་སོགས་པའི་བཤགས་པ་བྱའོ། །གཉིས་པ་ནི། གསུམ་ལ་
 སྐྱབས་འགོ་ནས་བརྩམ་སྟེ། །བྱང་ཆུབ་སེམས་སོགས་སྟོན་པ་ནི། །གལ་ཏེ་བདག་ལ་པན་འདོད་ན། །སྤྱགས་
 པས་འབད་དེ་བཟུང་བར་བྱ། །ཞེས་པ་སྟེ། ཐུན་མོང་མ་ཡིན་པའི་སྐྱབས་འགོ་སྤངས་པ་ནས་བརྩམ་སྟེ་སྟོན་པ་
 སེམས་བསྐྱེད་སོགས་བྱང་ཆུབ་སེམས་དཔའི་སྟོན་པ་དང་། སོགས་ཀྱི་སྐྱས་སྤྱགས་ཀྱི་སྟོན་པ་སྤངས་ཏེ་
 སྐྱར་ཡང་བསྐྱུང་བར་བྱའོ། །གང་ཟག་གང་གིས་ན་མཐར་ཐུག་བདག་ལ་པན་པར་འདོད་པའི་སྤྱགས་པས་
 སོ། །གཉིས་པ་ཡན་ལག་གི་ལྷུང་བ་ལ་མདོར་བསྟན་པ་དང་། རྒྱས་པར་བཤད་པ་གཉིས། དང་པོ་ནི། ཡན་
 ལག་དམ་ཆོག་ཅེས་བྱ་བ། །ཞེས་པ་སྟེ། ཡན་ལག་ལྷ་ཆར་མ་ཆང་བས་རྩ་བའི་ལྷུང་བར་མི་འགྱུར་ཞིང་། ཡན་
 ལག་འགའ་ཞིག་ཆང་བས་དངོས་གྲུབ་ལྷུང་དུ་ཐོབ་པ་ལ་གོགས་བྱེད་པས་ན་ཡན་ལག་དམ་ཆོག་ཅེས་

བྱའོ། །གཉིས་པ་རྒྱས་པར་བཤད་པ་ལ། སོ་སོའི་ངོ་བོ། ཡན་ལག་གི་སྒྲ་དོན། མ་བསྐྱེད་ས་པའི་ཉེས་
 དམིགས། བསྐྱེད་ས་པའི་དུས་དང་བཞི། དང་པོ་ལ་དགུ་ཡོད་པའི་དང་པོ་ནི། དམ་ཆོག་དང་ནི་མི་ལྡན་
 པའི། །རིག་མ་བསྟེན་པར་དགའ་བ་དང་། །ཞེས་པ་སྟེ། དམ་ཆོག་དང་སྟོམ་པ་དང་མི་ལྡན་པའི་རིག་མ་ཡིད་
 གྱི་ཡུལ་དུ་བརྟེན་ན་ཡན་ལག་གི་ལྷུང་བར་འགྱུར་རོ། །དངོས་སུ་བསྟེན་ན་ཅ་ལྷུང་དུ་འགྱུར་རོ། །གཉིས་པ་ནི།
 ཆོག་གས་ཀྱི་འཁོར་ལོ་ཚུད་པ་དང་། །ཞེས་པ་སྟེ། ཆོག་གས་འཁོར་གྱི་གནས་སྐབས་སུ་ཁོང་ཁྱོད་པའི་བསམ་པ་
 མེད་པར་པན་ཚུན་ཁ་ཤགས་འགྱེད་ན་ཡན་ལག་གི་ལྷུང་བར་འགྱུར་རོ། །གསུམ་པ་ནི། གསང་བའི་ཆོས་ནི་
 སྟོན་པ་དང་། །ཞེས་པ་སྟེ། ཆོག་གས་འཁོར་གྱི་གནས་སྐབས་སུ་བསྒྲག་པར་བྱ་བ་ཆང་ལ་མ་དན་དང་། །ཤ་ལ་
 བ་ལ་ཞེས་པ་ལ་སོགས་པ་རྣམས། ཆོག་གས་འཁོར་མིན་པའི་གནས་སྐབས་སུ་དབང་བསྐྱུར་ཐོབ་པ་ལ་ཡང་
 འདི་དང་འདི་ཞེས་བྱ་བ་མིང་གིས་བརྗོད་ན་ཡན་ལག་གི་ལྷུང་བ་འགྱུར་རོ། །བཞི་པ་ནི། སེམས་ཅན་དད་དང་
 ལྡན་པ་ལ། །དམ་ཆོས་གཞན་དུ་སྟོན་པ་དང་། །ཞེས་པ་སྟེ། ལྷ་མེད་ཀྱི་དབང་བསྐྱུར་ཐོབ་ཅིང་རྫོགས་རིམ་གྱི་
 སྟོན་དུ་རུང་བའི་གང་ཟག་རྫོགས་རིམ་ལ་དད་པར་ཤེས་བཞིན་དུ་རྫོགས་རིམ་ལས་གཞན་དུ་བསྐྱེད་རིམ་
 བསྟན་ཏེ། །ཁོ་བོ་འདོད་པའི་ཆོས་ནི་འདི་མིན་ནོ་སྟུང་དུ་སེམས་ཤིང་མ་དད་པ་ཡན་ལག་གི་ལྷུང་བར་འགྱུར་
 རོ། །ལྷ་པ་ནི། ཉན་ཐོས་དག་ཏུ་རྫོམ་བྱེད་པའི། །ནང་དུ་ཞག་བདུན་གནས་པ་དང་། །ཞེས་པ་སྟེ། ཉན་ཐོས་ཀྱི་
 ལྷ་སྐྱོད་ལ་མཆོག་ཏུ་འཛིན་ཞིང་། ཐེག་ཆེན་ལ་མ་དད་པའི་གང་ཟག་གི་ནང་དུ་ཞག་བདུན་གནས་ཏེ། རང་གི་
 གཏོར་མ་ལ་སོགས་པའི་ཆག་མེད་རྣམས་ཆག་ན་ཡན་ལག་གི་ལྷུང་བར་འགྱུར་ཞིང་། གལ་ཏེ་གཏོར་མ་ལ་
 སོགས་གསང་བའི་རྫས་བསྟན་ན་ཅ་ལྷུང་དུ་འགྱུར་བའི་གོ་སྐབས་ཀྱང་སྤིང་དོ། །དུག་པ་ནི། སྦྱོར་བ་ངེས་
 པར་མ་བྱས་པར། །སྐལ་མིན་གསང་བ་སྟོན་པ་དང་། །ཞེས་པ་སྟེ། ལྷ་མེད་ཀྱི་བྱམ་པའི་དབང་བསྐྱུར་རྫོགས་
 པར་ཐོབ་ཀྱང་དབང་གོང་མ་གསུམ་རྫོགས་པར་མ་ཐོབ་པའི་གང་ཟག་ལ་རྫོགས་རིམ་བསྟན་ན་ཡན་ལག་གི་
 ལྷུང་བའོ། །བདུན་པ་ནི། གང་ཞིག་ཕྱག་རྒྱ་མི་མཁས་ལ། །ལུས་ཀྱི་ཕྱག་རྒྱ་སྟོན་པ་དང་། །ཞེས་པ་སྟེ། དབང་
 ཐོབ་པའི་གང་ཟག་འགའ་ཞིག་ ཕྱག་རྒྱའི་དེ་ཁོ་ན་ཉིད་མི་ཤེས་པ་ལ། རང་གི་དམ་ཆོག་ཀྱི་ཕྱག་རྒྱ་སེམས་མ་

དོ་རྩེ་མ་ལ་སོགས་པའི་བྱ་གཞུང་བསྟན་ན་ཡན་ལག་གི་ལྷུང་བའོ། །བརྒྱད་པ་ནི། བསྟན་སོགས་དག་པར་མ་
 བྱས་པར། །དཀྱིལ་འཁོར་ལས་ལ་འཇུག་པ་དང་། །ཞེས་པ་སྟེ། གངས་ཀྱི་བསྟན་པ་བཞི་འབྲུམ་དང་། དེའི་
 བཅུ་ཆའི་སྒྲིན་སྟེག་སོགས་མ་བྱས་པར་དབང་བསྐྱར་བ་དང་། ཆོགས་འཁོར་དང་། སྒྲིན་སྟེག་དང་། རྩལ་
 ཆོན་ཀྱི་དཀྱིལ་འཁོར་ལ་སོགས་པའི་དཀྱིལ་འཁོར་གྱི་ལས་ལ་འཇུག་ན་ཡན་ལག་གི་ལྷུང་བའོ། །དགུ་པ་ནི།
 སྟོམ་པ་གཉིས་ཀྱི་བཅས་པ་ལས། །དགོས་པ་མེད་པར་འདའ་བ་དང་། །ཞེས་པ་སྟེ། སྟོམ་པ་འོག་མ་གཉིས་ཀྱི་
 བཅས་པ་ལས། །དགོས་པ་མེད་པར་འདའ་བ་སྟེ་བྱུང་གསོད་མེད་པར་འདས་ན་ཡན་ལག་གི་ལྷུང་བར་འགྱུར་
 རོ། །ཡན་ལག་གི་ལྷུང་བ་བརྒྱད་དུ་འབྲེན་པའི་ཆེ། གསུམ་པ་དང་བདུན་པ་གཅིག་དུ་འབྲེན་པ་ཡིན་ཏེ།
 གསུམ་པས་གསང་བའི་ཆོས་དང་། བདུན་པས་གསང་བའི་སྦྱོང་པ་བསྟན་པས་དེ་གཉིས་ཀྱི་གསང་བའི་ཡན་
 ལག་དུ་འགྱུར་བའི་ཕྱིར་རོ། །གཉིས་པ་ཡན་ལག་གི་སྒྲ་དོན་ནི། ཁ་ན་མ་ཐོ་བཅས་གྱུར་ཏེ། །སྟགས་པ་དེ་ཡི་
 དམ་ཆོག་ཟད། །ཅེས་པ་སྟེ། ཡན་ལག་གི་ལྷུང་བ་བྱུང་ན། ཁ་ན་མ་ཐོ་བ་སྟོམ་པོ་དང་བཅས་པར་འགྱུར་ཞིང་།
 སྟགས་པ་དེའི་དམ་ཆོག་ནམས་རིམ་གྱིས་ཟད་པར་འགྱུར་བས་ན་ཡན་ལག་གི་ལྷུང་བ་ཞེས་བྱའོ། །གསུམ་པ་
 མ་བསྐྱུང་བའི་ཉེས་དམིགས་ནི། ཟད་པས་འགྱུར་པར་མི་འགྱུར་ཞིང་། །བདུད་དང་སྟག་བསྐྱུལ་ཤིན་དུ་
 འཕེལ། །ཞེས་པ་སྟེ། དམ་ཆོག་ཟད་པས་དངོས་གྲུབ་སྐྱུར་དུ་འགྱུར་པར་མི་འགྱུར་ཞིང་། སྐར་བ་ཤད་པའི་
 བདུད་བཞིའི་ཆ་མཐུན་གྱིས་རིམ་བཞིན་བཟུང་ནས། བདུད་དང་སྟག་བསྐྱུལ་ཤིན་དུ་འཕེལ་བ་ཡིན་ནོ། །བཞི་
 པ་བསྐྱུང་བའི་དུས་ནི། ཉིན་དང་མཆན་མོ་ལན་གསུམ་དུ། ཉིན་རེ་བཞིན་དུ་བརྒྱ་བར་བྱ། །ཞེས་བྱ་བ་སྟེ།
 ཉིན་དང་མཆན་མོར་ལན་གསུམ་གསུམ་འདོན་ཞིང་། ལྷུང་བ་བྱུང་མ་བྱུང་ལེགས་པར་བརྟགས་ནས། མ་བྱུང་
 ན་དགའ་བ་བསྟོམ་ཞིང་། གལ་ཏེ་བྱུང་ན་རང་རང་གི་ཕྱིར་བཅོས་བྱེད་པ་སྐྱབས་ཐོབ་གིས་ཤེས་པར་
 བྱའོ། །དེ་ལྟར་ཅ་ལྷུང་འབྲུལ་སྟོང་མདོར་བསྐྱུས་པ་འདི་ནི། སྟོབ་མ་སྐྱལ་ལྟན་འགའ་ཞིག་གིས་དུས་ཡང་
 དང་ཡང་དུ་བསྐྱུལ་བའི་ངོར། ཞེ་མི་ཆོས་ལྟན་གྱི་དགོན་པར་ཤུག་ཏེ་དགོ་སྟོང་བསོད་ནམས་སེང་གེས་
 ལེགས་པར་སྐྱར་བའོ། །འདིས་འགྲོ་བ་དཔག་དུ་མེད་པ་ལ་ཕན་ཐོག་པར་འགྱུར་ཅིག །།རྒྱལ་བ་ཀུན་གྱི་

གསང་ཆེན་མངོན། །སྒྲ་མེད་དོ་རྩེ་ཐེག་པ་ཡི། །བསྟན་པ་རྟེན་དང་བཀྱར་བསྟེན་དང་། །བཅས་ཏེ་ཡུན་རིང་
གནས་གྱུར་ཅིག །དགེའོ། །དགེའོ། །དགེའོ། ། ། ། ༥ བལ་ཡུལ་མཆོད་རྟེན་ཉི་འདབས་ནས་རྒྱལ་ཡོངས་ས་
ཆེན་ཞེས་པ་ལས། སློབ་བྱ་ཐ་ཤེས་པ་གྱུ་རུས་སྟེལ་བའོ།